



Editorjal Fr Carl Mario Sultana

Immanu-El Alla magħna

Min jaf kemm-il darba smajna jew intqal lilna l-kliem li ahna bhala katekisti m'ahnix imsejhin biss biex ngħallmu lill-ohrajn dwar Ġesù, imma biex ngħinuhom jagħmlu esperjenza personali ta' Ġesù. Il-katekisti huma msejhin biex ilaqgghu lil dawk li huma qegħdin jakkumpanjaw fil-mixja tal-fidi mhux biss mal-kliem ta' Ġesù, imma ma' Ġesù stess. Trid tkun esperjenza personali ma' Ġesù li tasal biex tibdel lill-istess persuna minn ġewwa u tagħmilha tixbah lil Ġesù, dak il-mudell li ahna qegħdin inwasslu lil dawk li huma afdati f'idejna bhala l-aqwa mudell biex fuqu jibnu l-istil ta' hajjithom.

Dan huwa kliem li biex ngħid il-verità lili jgħegħilni nahseb dwar kemm

jiena tassew għamilt esperjenza ta' Ġesù f'hajti. Hadd ma jista' jagħti minn dak li m'għandux, jew minn dak li qatt ma tassew għamel esperjenza tajba u sabiha tiegħu. Imma jekk jiena bhala katekist/a ma għamiltx esperjenza ta' Ġesù f'hajti, kif nista' nlaqqa' lil Ġesù ma' dawk li jiena qiegħed nakkumpanja? Kemm hi haġa diffiċli li twassal dak li inti stess qatt ma esperjenzajt, dak li inti qatt ma doqt tassew it-tjubija tiegħu!

Imma Alla jibqa' jinqed b'kull staġun fil-hajja tal-bniedem biex lilna jdewwaqna t-tjubija tiegħu u tal-esperjenza tiegħu. Hekk jiġri fil-ġranet tal-Milied: mill-ġdid induqu u naraw kemm hu tajjeb il-Mulej, li meta ahna ma stajniex inkunu qrib tiegħu biex nagħmlu esperjenza tiegħu, ġie fostna

hu biex jgħinna bhala bniedem stess nagħmlu esperjenza ta' Alla magħna – Immanu-El. X'kobar ta' mħabba: Alla jersaq lejna hu biex jurina kemm jieħu pjaċir ikun fil-kumpanija tagħna l-bniedem; Alla li jitnezza' minn kolloxx biex isir bhala u meta twieled bhala tarbija sar jiddependi għalkolloxx fuq il-bniedem.

Marija u Gużeppe kellhom l-isbah esperjenza ta' Ġesù għax kienu qrib tiegħu fizikament, għax hallewh jidhol f'hajjithom u sa ċertu punt ibiddlilhom ukoll il-pjanijiet li huma kellhom għal hajjithom. Jalla ahna wkoll nagħmlu l-istess esperjenza ta' Ġesù f'hajjitna halli wara nkunu nistgħu ngħadduh lill-ohrajn. ●